



Qorti tal-Appell Kriminali
Onor. Imħallef Dr. Edwina Grima LL.D.

Appell Nru: 445/2018

Il-Pulizija

Vs

Anthony Farrugia

Illum 30 ta' Settembru, 2020

Il-Qorti,

Rat 1-akkusi dedotti kontra 1-appellant Anthony Farrugia detentur tal-karta tal-identita Maltija bin-numru 468259(M), akkużat quddiem il-Qorti tal-Maġistrati (Malta) bħala Qorti ta' Ĝudikatura Kriminali u fuq talba tal-Kummissarju tat-Taxxi akkużat talli:

Bħala persuna reġistrata mall-Kumissarju tat-Taxxi skond 1-Att tal-1998 dwar Taxxa fuq il-Valjur Miżjud (Att Nru. XXIII tal-1998) u regolamenti magħmula bis-saħħha tal-istess Att, naqas sal-ħmistrox il-jum tat-tieni xahar li jiġi wara 1-aħħar jum li fih intemmu ż-żminijiet ta' taxxa relativi li jibgħat lill-Kummissarju tat-Taxxi (2) id-denunzji, flimkien mal-ħlas dovut, li saru dovuti fil-perojodu li ntemm fil-31 ta' Awissu, 2015 u dan bi ksur tal-artikoli 27, 66, 76 (c) u 76 (d) tal-Att Nru. XXIII tal-1998.

Rat is-sentenza tal-Qorti tal-Maġistrati (Malta) bħala Qorti ta' Ĝudikatura Kriminali tad-29 ta' Novembru, 2018 li wara li rat 1-Artikoli 27 u 76(c)(d) tal-

Kapitolu 406 tal-Liġijiet ta' Malta, sabet lill-imputat ħati ta' 1-imputazzjoni miċċuba kontra tiegħu u kkundannatu multa ta' tmien mitt Euro (€800.00).

Il-Qorti, b'applikazzjoni tal-artikolu 76 tal-istess Kapitolu 406 ordnat lill-imputat sabiex fi żmien tlett xhur jikkonforma ruħu mal-liġi u fin-nuqqas jeħel multa oħra ta' hames Euro (€5.00) għal kull jum li matulu jkompli n-nuqqas wara li jgħaddi l-imsemmi żmien.

Rat ir-rikors tal-appellant Anthony Farrugia, ppreżentat fis-17 ta' Diċembru, 2018, fejn talab lil Qorti tirrevoka s-sentenza appellata u tillliberah minn kull ġtija u piena.

Rat 1-aggravji tal-appellant.

Rat 1-atti u d-dokumenti kollha.

Rat il-fedina penali aġġornata tal-appellant esebita mill-prosekuzzjoni fuq ordni tal-Qorti.

Semgħet it-trattazzjoni tal-partijiet.

Rat illi matul is-seduta datata t-3 ta' Lulju 2020 din il-Qorti awtorizzat lill-Avukat Ĝenerali jippreżenta nota ta' sottomissionijiet u dan bil-jedd għar-risposta tal-appellant.

Rat in-nota ta' sottomissionijiet tal-Avukat Ĝenerali datata t-13 ta' Awwissu 2020.

Rat ukoll in-nota responsiva ipprezentata mill-appellant.

Ikkunsidrat:

Illi huwa fatt inkontestat illi 1-appellant naqas illi jibgħat id-denunzji relattivi lid-Dipartiment tal-Taxxa fuq il-Valur Mizjud għall-perijodu li jintemm fil-31 ta' Awwissu 2015 fejn lanqas ma thallas 1-erarju pubbliku dovut in konnessjoni mal-istess denunzji. Dak li jikkontesta 1-appellant, madanakollu, huwa illi gjaldarba 1-Kummissarju tat-Taxxi għandu 1-jedd jimponi multa amministrattiva għan-nuqqas tieghu mill-jikkonforma ruhu mal-ligi huwa ser jispicca jigi pprocessat u jehel piena għal dan in-nuqqas għal aktar minn darba bi vjolazzjoni għalhekk tal-principju tan-ne bis in idem.

Issa huwa fatt inkontestat ukoll illi 1-Kummissarju tat-Taxxi ma nhieda ebda procedura fil-konfront ta'l-appellant fit-termini tal-Kapitolu 406 tal-Ligijiet ta' Malta. Jishaq madanakollu 1-appellant, illi 1-fatt wahdu li 1-Kummissarju għand il-jedd jiaprosegwi kontra tieghu kif ingħad iwassal għal ksur tal-principju ta' ne bis in idem. Illi inoltre 1-multa amministrattiva li 1-Kummissarju għandu il-jedd jimponi ma tista' qatt teccedi 1-ammont ta' €250 u dan in segwitu ghall-emendi li dahħlu fil-ligi permezz ta'l-Att II tal-2009.

Illi fis-sentenza Angelo Zahra vs L-Onorevoli Prim Ministro¹ saret referenza għal dak li kkonkludiet 1-Qorti Ewropea fid-deċizjoni *Engel and others vs the Netherlands*² fejn stabbilit dak li għandhom jkunu il-kriterji li jikostitwixxu ‘a criminal charge’, kif gew citati fid-deċizjoni *Ruotsalainen vs Finland*³:

“43. The Court’s established case-law sets out three criteria, commonly known as the “Engel criteria” (see *Engel and Others vs the Netherlands*, 8 June 1976, Series A no. 22), to be considered in determining whether or not there was a “criminal charge”. The first criterion is the legal classification of the offence under national law, the second is the very nature of the

¹ Qorti Kostituzzjonali – 18/07/2017 Rks. Nru 62/15

² No 5100,71 23.11.1976. A22

³ 13079/03, ECHR (16.06.2009)

offence and the third is the degree of severity of the penalty that the person concerned risks incurring. The second and third criteria are alternative and not necessarily cumulative. It is enough that the offence in question is by its nature to be regarded as criminal or that the offence renders the person liable to a penalty which by its nature and degree of severity belongs in the general criminal sphere (see: “Ezech and Connors vs the United Kingdom [GC”], nos. 39665/98 and 40086/98, § 86, ECHR 2003-X). The relative lack of seriousness of the penalty cannot divest an offence of its inherently criminal character (see: “Ozturk vs Germany”, judgment of 21 February 1984, Series A no. 73, § 54, and “Lutz vs Germany”, judgment of 25 August 1987, Series A no. 123, § 55). This does not exclude a cumulative approach where separate analysis of each criterion does not make it possible to reach a clear conclusion as to the existence of a criminal charge (see, as recent authorities, “Jussila vs Finland [GC]”, no. 73053/01, §§ 30-31, ECHR 2006-..., and “Ezech and Connors”, cited above, § 82-86).”

“Insibu illi:

“The notion of ‘criminal’ is however an autonomous one. So when the court is satisfied that the first decision before it is ‘final’, it must also address whether it was ‘criminal’ for the purpose of Article 4. Here it looks to the ‘general principals concerning the corresponding words “criminal charge” and “penalty” respectively in Articles 6 and 7 of the Convention’. It has regard to such factors as ‘the legal classification of the offence under national law: the nature of the offence, the national legal characteristics of the measure, its purpose, nature and degree of severity, whether the measure was imposed following conviction for a criminal offence and the procedures involved in the making and implementation of the measure’. As the Court has noted this range of 9 No 5100,71 23.11.1976. A22 10 13079/03, ECHR (16.06.2009) Rik. Kost. 62/15 12 criteria is wider than that used in the Engel for article 6 of the Convention.”

Fil-fatt il-qrati kostituzzjonali fid-decizjonijiet tagħhom in subiecta materia stabbilew dan it-test u dan meta strahu fuq l-insenjament tramandat mill-qorti Ewropeja dwar id-Drittijiet tal-Bniedem:

“..... 1-punti krucjali li għandhom jigu ezaminati sabiex jigi determinat jekk il-proceduri kriminali meħuda fil-konfront tal-attur humiex lezivi tad-dritt tieghu kontemplat fl-artikolu fuq citat huma: [a] jekk il-multi amministrattivi jikkwalifikawx bhala multi ta’ natura penali imposti bl-iskop punittiv sabiex jservu bhala deterrent u, [b] jekk dawk il-multi kienux diga` gew imposti

fuq l-attur u kinux għadhom pendent i meta ttieħdu l-proceduri kriminali kontra tieghu.⁴

Illi l-Ewwel Qorti fid-decizjoni tagħha cahdet din il-linjal difenzjonali imqanqla mill-appellant quddiemha u dan meta strahet fuq l-insenjament gudizzjarju imfassal fis-sentenza fl-ismijiet **David Mifsud vs. Onor. Prim Ministru et⁵**.

“... f’kaz recenti Grande Stevens v. Italy, il-Qorti Ewropea għamlet is-segwenti enuncjazzjonijiet dwar dan id-dritt fundamentali:

“220. The guarantee enshrined in Article 4 of Protocol No. 7 becomes relevant on commencement of a new prosecution, where a prior acquittal or conviction has already acquired the force of res judicata.

“221. The Court’s inquiry should therefore focus on those facts which constitute a set of concrete factual circumstances involving the same defendant and inextricably linked together in time and space, the existence of which must be demonstrated in order to secure a conviction or institute criminal proceedings [see Sergey Zolotukhin, cited above, § 84].... administrative sanctions may, for the purposes of the application of the Convention, be qualified as criminal sanctions [see paragraph 61 above]. Further, in its Åklagaren v. Hans Åkerberg Fransson judgment, on the subject of value-added tax, the ECJ stated that, under the ne bis in idem principle, a State can only impose a double penalty [fiscal and criminal] in respect of the same facts if the first penalty is not criminal in nature”⁶...[sottolinear ta’ din il-Qorti]

“74. Imiss issa li jigi ezaminat jekk giex vjolat id-dritt fundamentali tal-attur, li ma jigix sentenzjat jew kastigat darbtejn ghall-istess fatti, bit-tehid ta’ proceduri penali kontra tieghu meta kienu diga imposti fuqu multi amministrattivi minn naħha tal-Kummissarju.

“75. Jirrizulta kif ben osservat l-ewwel Qorti, illi l-Kap. 406 jikkontempla li persuna registrata li tonqos milli tipprezenta d-

⁴ Anthony P. Farrugia vs Onor Prim ministru et – Qorti Kostituzzjonal 08/05/2017

⁵ Deċiża mill-Qorti Kostituzzjonal nhar 1-24 ta’ Ĝunju 2016

⁶ Applic. No 18640/10; **Grande Stevens v. Italy**, 7 ta’ Lulju 2014.

denunzji fil-hin, tehel multi amministrattivi sostanzjali u imghax fuqhom. Ukoll jinsab assodat fil-gurisprudenza Ewropea kostanti in materja illi, in kwantu l-multi amministrattivi jew penalitajiet u l-imghax fuqhom huma intizi sabiex iservu ta' deterrent u bhala mizuri punitivi u kemm-il darba dawn ikunu fammonti sostanzjali allura jikkwalifikaw bhala 'criminal penalty'.⁷

"76. Huwa dan il-fattur ta' konkorrenza tal-multi amministrattivi u multi imposti mill-qrati kriminali li seta' jwassal ghall-vjolazzjoni tal-principju tan-ne bis in idem.

"77. fil-fehma ta' din il-Qorti dak li huwa vjolattiv tal-principju tan-ne bis in idem mhumieks il-proceduri kriminali wahedhom izda l-fatt li dawn il-proceduri kieni ttiehdu fl-istess zmien li fih il-Kummissarju kien diga impona fuq l-attur multi amministrattivi sostanzjali ghall-istess nuqqas li kien jifforna l-mertu tal-proceduri kriminali".

Illi mfassal dan it-tagħlim gurisprudenzjali ormai rassodat, jirrizulta lil Qorti mill-atti processwali illi l-appellant ma giex mitlub ihallas multa amministrattiva minn naħha tal-Kummissarju tat-Taxxi u allura wisq anqas hallas l-istess u dan wara li baqa' inadempjenti fid-dmirijiet tiegħu skont il-ligi, la qabel ma gew istitwiti l-proceduri penali odjerni u lanqas fil-kors tal-istess.

Ma jistax jingħad għalhekk illi jirrizultaw xi proceduri ohra pendent iew decizi kontra l-appellant fuq l-istess fatt precedenti, konkomitanti jew sussegamenti ghall-istituzzjoni ta' dawn il-proceduri. Lanqas ma jista' jippretendi l-appellant li din il-Qorti tapplika l-principju tan-ne bis in idem favurih fl-astratt u dan ghaliex tezisti l-possibilita' li jittieħdu xi proceduri ta' natura amministrattiva fil-konfront tiegħu.

Illi fuq kollox l-multa amministrattiva imponibbli taħt il-Kapitolu 406 għall-ksur in dizamina ma jista' qatt jeżorbita l-ammont ta' €250 li kwindi fil-fehma ta' din il-Qorti ma tistax tigi definita bhala' multa sostanzjali fit-termini tal-pronunzjamenti ewropej *in subiecta materia*. Jingħad għal kull buon fini illi a differenza ta' dan il-każ, fil-każ ta' Mifsud, hawn fuq icċitat,

⁷ Vide fost oħrajn Ozturk v. Germany App No 8544/79 [1984] u Ruotsalainen v. Finland App No 13079/03 [2009] u Grande Stevens v. Italy

kien hemm proċedura amministrattiva li kienet fis-seħħ u li kienet għada pendent i meta huwa tressaq quddiem il-qorti, liema proċeduri kienu jittrattaw l-istess fatti u fejn l-attur kien obbligat li jħallas eluf kbar ta' flejjes rappreżentanti kemm taxxi kif ukoll imgħaxijiet f'dik il-proċedura amministrattiva li konsegwentement ħadu s-sembjanza ta' multa punitiva u penali. F'dan il-każ dan ix-xenarju ma jirriżultax fejn konsegwentement l-interpretazzjoni mogħtija mill-Ewwel Qorti kif ukoll il-konsiderazzjonijiet magħmula minnha in sostenn ta' din l-interpretazzjoni huma korretti u ser jiġu kkonfermati mill-ġdid minn din il-Qorti.

Jingħad finalment illi illum l-legislatur finalment haseb sabiex ma tinsorgiex l-kwistjoni dwar il-vjolazzjoni tal-principju tan-*ne bis in idem*, u dan in linja mal-pronunzjamenti magħmula mill-Qorti Kostituzzjonali meta l-artikolu 83(3) tal-Kapitolu 406⁸ gie mhassar permezz ta'l-Att VII tal-2019. B'hekk illum ma jistgħux jittieħdu proceduri kriminali b'istanza tal-Kummissarju tat-Taxxi kontra l-persuna registrata, jekk jirrizulta li jkun ikkommetta reat skont l-Art 76 u dan meta tkun giet imposta xi multa amministrattiva. Dan ifisser illi l-Kummissarju, illum, stante illi hemm pendent dawn il-proċeduri penali ma jistax jimponi ebda multa amministrattiva ulterjuri fil-konfront tal-appellant għal vjolazzjoni tal-ligi li dwaru huwa gie pprocessat quddiem il-Qorti.

Għal dawn il-motivi l-Qorti taqta' u tiddeċiedi billi tiċħad l-appell u tikkonferma s-sentenza appellata fl-intier tagħha bit-terminu indikat ta' tlett xħur fit-termini tal-artikolu 76 tal-Kap. 406, jibda' jiddekorri mil-lum.

(ft) Imħallef

Vera Kopja

Joyce Agius

Deputat Registratur

⁸ Il-bidu ta` proċedimenti jew l-imposizzjoni ta` piena għal xi reat taht din it-Taqsima ma għandhomx jehilsu lil xi persuna minn prosekkuzzjoni taht xi ligi ohra jew mill-obbligu ta` hlas ta` xi taxxa jew penali amministrattiva li għandha jew li jista` jkollha taht dan l-Att u l-bidu ta` proċedimenti jew l-imposizzjoni ta` xi piena għal xi reat taht xi ligi ohra jew il-hlas ta` xi taxxa jew penali amministrattiva taht dan l-Att ma għandhomx jehilsu lil xi persuna minn xi prosekkuzzjoni jew piena taht din it-Taqsima.